

پروفیسر خالد شبیر احمد
سینکڑی جز جل ماحر اسلام پاکستان

مسلم لیگ کی تاریخ کا ایک باب

علامہ اقبال کا یہ مطالبہ کہ مسلم لیگ کو قوم کے سامنے معاشری پروگرام پیش کرنا چاہیے دراصل مجلس احرار اسلام کا ہی وہ بنیادی تقاضہ تھا جو مسلم لیگ کے ایوان میں صد اسحرا ثابت ہوا اور خود مجلس احرار اور مسلم لیگ کے درمیان بھی ”ہذا فراق بینی و بینک“ ثابت ہوا۔ حالانکہ ۱۹۳۶ء کے انتخاب میں مسلمانوں کی یہ دو جماعتیں عارضی طور پر ایک دوسرے کے قریب آگئی تھیں اور مجلس احرار اسلام نے مسٹر محمد علی جناح کی دعوت پر مسلم لیگ کے ساتھ مل کر انتخاب میں حصہ لینے کا فیصلہ بھی کر لیا تھا۔ مسلم لیگ کے جاگیر دار طبقے کی سازش سے یہ اتحاد قائم نہ رہا حتیٰ کہ خود مسٹر جناح نے احرار اکابر کو صاف حواب دے دیا تھا کہ ”میں اپنے اس جاگیر دار طبقے کو نہیں چھوڑ سکتا یہ جیسے بھی ہیں، میں نے انہیں ہی ساتھ لے کر چلنا ہے“، مسٹر جناح کا یہ حواب اکابر احرار کی اس بات کا حواب تھا کہ

”ہم آپ کے ساتھ تو چل سکتے ہیں لیکن آپ کے ان سماں کے ساتھ نہیں چل سکتے جن کی سوچ استھانی سوچ ہے اور جو طبقہ اس معاشرے میں استھانی سرگرمیوں کا مرکز و محور ہے۔“

(تفصیل کے لیے پڑھیے محمد فیض اختر کی کتاب ”تحریک آزادی کا ایک اہم باب“ احرار اور مسلم لیگ“) پاکستان کی تحریک کی مخالفت تو بہت بعد کی بات ہے۔ جسے احرار، مسلم لیگ نہایت میں بنیادی نہیں ٹانوں حیثیت حاصل ہے۔ استھانی قوتوں کو ساتھ لے کر چلنے کے لیکن فیصلے نے احرار اور مسلم لیگ کے درمیان اتحاد کے تمام دروازے ہمیشہ ہمیشہ کے لیے بند کر دیے۔ اسی استھانی قوت کو ساتھ لے کر چلنے کی لیکن روشن نے اسے بدنام زمانہ ”سکندر جناح پیکٹ“ پر مجبور کیا جس کے خلاف علامہ اقبال اور ان کے مخلص لیگی ساتھی ملک برکت علی بیرون، پیر تاج دین، غلام رسول خان بیرون، جز جل سینکڑی پنجاب مسلم لیگ خلیفہ شجاع الدین، ملک زمان مہدی اور عاشق حسین بٹالوی جائیٹ سینکڑی پنجاب مسلم لیگ ایک طویل جدوجہد کرتے رہے۔ علامہ اقبال کی واضح ہدایت کے مطابق مسلم لیگ ہائی کمان کی قابل اعتراض روشن پر اسے تقید کا نشانہ بناتے رہے۔ سکندر حیات کی عیارانہ چالوں سے اپنی ہائی کمان کو آگاہ کرتے رہے کہ کس طرح سکندر حیات ”سکندر جناح پیکٹ“ کا سہارا لے کر پنجاب مسلم لیگ کو تباہ و بر باد کرنے پر ٹلا ہوا ہے لیکن ان کی کوئی شنوائی نہ ہوئی، یا قوت علی خان اور محمد علی جناح تک نے اس جائز اور منی برحقیقت احتجاج کو مسترد کرتے ہوئے یونینیٹ پارٹی کی جاگیر دارانہ قیادت کو پنجاب مسلم لیگ پر مسلط کر دیا۔ یہ ساری کہانی عاشق حسین بٹالوی کی معروف کتاب

”اقبال کے آخری دوسال“ میں موجود ہے جسے پڑھ کر احرار کے اس موقف کی تائید ہو جاتی ہے کہ مسلم لیگ کے جاگیر دارانہ ماحول میں متوسط اور غریب طبقے کے کارکن کی خواہ وہ کتنا ہی ملخص کیوں نہ ہو، کوئی جگہ نہیں۔ لیکن اس کتاب کے چند اوراق آپ کے سامنے ہیں۔ مسئلہ پنجاب مسلم لیگ کے مرکز کے ساتھ الحاق کا ہے جس میں مرکز نے پنجاب مسلم لیگ کے الحاق کو معطل کر رکھا ہے محض اس لیے کہ مرکز اپنی مرضی کی ایسی پنجاب مسلم لیگ آر گناہ نگ کمیٹی بنا چاہتا ہے جس میں سکندر جناح پیکٹ کے تحت یونینسٹ پارٹی کے جا گیر داروں کی اکثریت ہو، جبکہ پنجاب مسلم لیگ کے متوسط طبقے کے ملخص کارکن علامہ اقبال کی قیادت میں اس کے خلاف ہیں۔ ان کی درخواست مرکزی مسلم لیگ مسترد کر دیتی ہے جس کے بعد ملک برکت علی مسٹر جناح کے نام ایک خط لکھتے ہیں، ذرا پڑھیے۔

”ڈیر مسٹر جناح!

مسٹر غلام رسول خان یہ رسٹراٹ لاءنے ابھی بھی مجھے وہ خط دکھایا ہے جو انہیں آل انڈیا مسلم لیگ کے مرکزی دفتر سے موصول ہوا ہے اس خط میں اس کمیٹی کی رپورٹ کے اقتباس بھی درج ہیں۔ جو الحاق کی درخواستوں کا فیصلہ کرنے کے لیے مقرر کی گئی تھیں۔ اس اقتباس میں وہ وجہ بیان کی گئیں ہیں جن کی بنابر مذکورہ سب کمیٹی نے پنجاب پروانش مسلم لیگ کا الحاق کرنے سے انکار کر دیا ہے۔ سب کمیٹی نے ہمارے دستور کی دو شقتوں پر اعتراض کیا ہے اول یہ کہ پنجاب مسلم لیگ کسی دوسری مسلم ایسوی ایشن کا الحاق بھی اپنے ساتھ کر سکتی ہے۔ دوم یہ کہ پنجاب مسلم لیگ کی رکنیت براہ راست بھی حاصل کی جاسکتی ہے۔ یہ دونوں شقیں چونکہ آل انڈیا مسلم لیگ کے دستور کے منافی قرار دی گئیں ہیں اس لیے میری گزارش ہے کہ ان میں نہایت آسانی کے ساتھ ترمیم و تنفس کی جاسکتی ہے تاکہ ہمارا آئین میں جزو اور کل ا ان اصولوں پر مرتب ہو جائے، جن پر آل انڈیا مسلم لیگ کا دستور وضع کیا گیا ہے۔ مسٹر غلام رسول نے بہت جلد پنجاب پروانش مسلم لیگ کا جلاس منعقد کرنے کا اعلان کیا ہے تاکہ آل انڈیا مسلم لیگ کو نسل کے دونوں اعتراضوں کو رفع کر کے نئی درخواست بیٹھج دی جائے۔

آپ کی خدمت میں یہ عریضہ لکھنے سے میرا مقصد صرف یہ ہے کہ میں نہایت ادب سے عرض کروں کہ ان دو معمولی فروگزاشتتوں کی آڑ لے کر ہمارے الحاق کی درخواست کو مسترد کر دینا کسی طرح بھی جائز قرار نہیں دیا جاسکتا، ہماری صوبائی لیگ آل انڈیا مسلم لیگ کی باقاعدہ ملحقہ شاخ ہے اور اس کا یہ الحاق کوئی نیا نہیں بلکہ ۱۹۱۶ء سے چلا آرہا ہے۔ ایسی پرانی شاخ کے لیے صرف یہی کافی تھا کہ اسے مذکورہ بالا قابل اعتراض شقتوں کو رفع کرنے کی ہدایت کر دی جاتی نہ یہ کہ محض ایک اصطلاحی عذر کی بنابر الحاق یہی سے انکار کر دیا جاتا۔ یہ بھی تو ہو سکتا تھا کہ الحاق اس شرط پر منظور کر لیا جاتا کہ ہم دونوں شقیں رفع کر کے اپنے آئین کو درست کر دیں۔

ہمیں اور لیگ کے تمام کارکنوں کو سب سے زیادہ تکلیف جس بات سے ہوئی وہ یہ ہے کہ یونینسٹ پارٹی کے لوگ کئی روز سے شور مچا رہے تھے کہ ہماری لیگ کا الحال نہیں ہو گا۔ آخر کار ان کی بات درست نکلی اور آل انڈیا مسلم لیگ نے وہی کیا جو یونینسٹ پارٹی چاہتی تھی۔ ہم نہایت اخلاص اور فاداری کے ساتھ گزشتہ بائیس سال سے آل انڈیا مسلم لیگ کی خدمت کر رہے ہیں ہمیں یہ دیکھ کر انہیاں دکھ ہوا کہ ہمارے ساتھ ناروا سلوک صرف اس لیے کیا جا رہا ہے کہ ان لوگوں کو مطمئن کیا جائے جو آل انڈیا مسلم لیگ کے بدترین دشمن ہیں اور آج بھی اس صوبے میں مسلم لیگ کی جڑیں کاٹنے میں صحیح و شام مصروف رہتے ہیں۔ ہم نے مخالفت کے بدترین طوفان کے باوجود لیگ کی خدمت سے کبھی منہ نہیں موڑا اور یہ سب کچھ کسی شخص کو خوش یا ناراض کرنے کے لیے نہیں کیا بلکہ ہمارے پیش نظر صرف قومی خدمت کا نصب العین تھا۔ الحمد للہ آج ہم فخر و انساط سے اپنی شبانہ روز محنت کے نتائج دکھرے ہیں کہ سارا پنجاب یونینسٹ پارٹی سے تغیر اور مسلم لیگ کا حامی و مددگار ہے۔ اگر گزشتہ انتخاب میں لیگ کے زیادہ نمائندے اسمبلی میں منتخب نہیں ہو سکتے تو اس کی وجہ صرف یہ تھی کہ شہری اور دیہاتی حلقوں کو نہایت ہوشیاری بلکہ مکاری سے ایک دوسرے سے علیحدہ رکھا گیا۔ تا ہم ان رکاوٹوں کے باوجود میں یہ کہہ سکتا ہوں کہ آج رائے عامہ ہمارے ساتھ ہے اور ان شام اللہ عام انتخاب میں یونینسٹ پارٹی کو ختم کر کے رکھ دیا جائے گا۔

ہم محسوس کر رہے ہیں کہ آپ کو ابھی تک امید ہے کہ یونینسٹ پارٹی کا لیڈر آپ کے ساتھ شامل ہو جائے گا۔ ہم ہر ممکن طریقے سے آپ پر یہ حقیقت واضح کر جکے ہیں کہ سر سندر جیات بھی پنجاب اسمبلی میں مسلم لیگ پارٹی نہیں بنائیں گے۔ ان کی چال صرف یہ ہے کہ ایک طرف تو آل انڈیا مسلم لیگ کو نسل میں کسی طرح اپنا اثر و رسوخ قائم رکھیں اور دوسری طرف پنجاب میں مسلم لیگ کا سر کچلتے رہیں۔ ستم ہے کہ ہمارے یہیم انتباہ کے باوجود وہ آپ کو قاتل کرنے میں کامیاب ہو گئے ہیں۔ اور اب تو یوں معلوم ہوتا ہے کہ اس کھیل میں گویا ہم لوگوں کو قربانی کا بکرا بنا جا رہا ہے۔ ہم ہر گز ہرگز اپنے آپ کو قربانی کے بکرا کی حیثیت دینا گوارہ نہیں کریں گے۔ بلکہ ہم تو اس بات پر آمادہ ہیں کہ پنجاب مسلم لیگ کو توڑ کر یہ اعلان کر دیں کہ ہماری جماعت آل انڈیا مسلم لیگ کی باضابطہ شاخ نہیں ہے۔ اگر آپ پسند فرمائیں تو ہم ابھی اس قسم کا اعلان کرنے کو تیار ہیں۔ سر سندر اور ان کے احباب بڑی خوشی سے لیگ کو سنبھال لیں۔ حاشا و فکا کوئی اعتراض نہیں ہو گا۔ الحال کرنے والی سب کمیٹی کی مذکورہ بالا روپوٹ موصول ہونے کے بعد ہمارا پہلا روپ عمل یہی تھا کہ فوراً اپنی علیحدگی کا اعلان کر کے لیگ کو سندر اور ان کے احباب کے ہوالے کر دیں لیکن پھر سوچ کر یہ فیصلہ ہوا کہ پہلے آپ کو اپنے خیالات و مزاجم سے آگاہ کرنا ضروری ہے۔

اگر آپ کو اب ہماری چند اس ضرورت نہیں رہی تو ہمیں آپ سے قطعاً کوئی شکایت نہیں لیکن ہم یہ تو

ہر گز برداشت نہیں کر سکتے کہ ہماری اس لیگ کا الحال منسون کر دیا جائے جو گزشتہ ربع صدی سے آل انڈیا مسلم لیگ کی ایک ملحوظہ شاخ چلی آ رہی ہے، اور جس کے ممبروں میں ڈاکٹر اقبال ایسے عظیم المرتبہ اور ہندوستان گیر شہرت آدمی کا نام نامی بھی موجود ہے۔

سب کمیٹی کی رپورٹ میں لکھا ہے کہ علاوہ ”دیگر امور کے پنجاب مسلم لیگ کا آئین آل انڈیا مسلم لیگ کے آئین کے خلاف ہے“ یہ الفاظ بھی علاوہ دیگر امور کے ہمارے لیے بالکل ناقابل فہم ہیں۔

میں اس موقع پر خاموش رہنا بزردی سمجھتا ہوں۔ کنول کے ممبروں کی جو فہرست ہم نے بھیجی تھی اسے نہایت حقارت سے ٹھکرایا گیا ہے اور ان لوگوں کو لیگ میں نامزد کیا گیا ہے جو ہر اعتبار سے لیگ کے بدترین دشمن ہیں اور جو آج بھی لیگ کے پروگرام اور اصولوں کی مخالفت پر ادھار کھائے بیٹھے ہیں۔ یہ لوگ خوش ہیں کہ معاملہ کی بنیادی شرائط پوری کیے بغیر بھی اسمبلی میں پارلیمنٹری پارٹی قائم کیے بغیر انہیں اپنے مقصد میں کامیابی ہو گئی ہے۔ یقین کیجئے گا کہ آپ ان لوگوں پر اعتماد کر رہے ہیں جو اعتماد کے قابل نہیں۔ ہمیں آپ کی رائے پر کوئی اختیار نہیں آپ بڑی خوشی سے جو چاہیں کر سکتے ہیں۔ لیکن خدا را ہمیں قربانی کا بکرانہ بنائیے۔ از راہ کرم مجھے مطلع فرمائیے گا کہ ہماری موجودہ پوزیشن کیا ہے۔ ہماری لیگ کے الحال کی درخواست کا استرداد کوئی معمولی واقعہ نہیں کہ ہم خاموشی سے اس ذلت کو برداشت کر لیں۔ ہمارا حق ہے کہ اپنا سینہ چیر کر آپ کو دکھائیں تاکہ آپ ہمارے حقیقی جذبات سے آگاہ ہو سکیں۔ براہ کرم میرے تلخ اور ناملامم الفاظ کو معاف کر دیجئے گا۔ ہمارے ساتھ جو سلوک کیا گیا ہے وہ اس قدر تکلیف دہ ہے کہ معمولی صبر و ضبط سے کام نہیں لیا جاسکتا۔

آپ کا مخلص

برکت علی

”غلام رسول خان نے ۱۲ اپریل کو پنجاب مسلم لیگ کا اجلاس طلب کر کے سب کمیٹی کے دونوں اعتماد رفع کر دیئے اور اصلاح شدہ آئین کے مسودہ کے ساتھ الحال کی نئی درخواست دہلی بھیج دی۔ عجیب بات یہ ہے کہ اس سارے ہنگامے کے دوران میں نواب محمد وث نے اپنی شکل تک ہمیں نہ دکھائی وہ پرانشل مسلم لیگ پنجاب کے صدر تھے اور ان کا فرض تھا کہ اس جدوجہد میں ہمارے شانہ بشانہ کھڑے ہوتے۔ لیکن از بسکہ ہماری درخواست کو مسترد کرائے جانے میں سب سے بڑا خل انبی کا تھا وہ اس موقع پر ہمارے قریب تک نہیں آئے۔

آل انڈیا مسلم لیگ کا خصوصی اجلاس ۱۸، ۱۹ اپریل ملکتہ میں ہونے والا تھا۔ جب پنجاب پرانشل مسلم لیگ کا وجود ہی باقی نہیں رہا تھا تو آل انڈیا مسلم لیگ کے جلسے میں شرکت کرنا بے معنی تھی لیکن چونکہ اس اجلاس میں شہید گنج کے مسئلہ کا فیصلہ ہونے والا تھا، اس لیے پنجاب بھر میں جوش و خروش پھیلا ہوا تھا اور بہت سے لوگ ملکتہ جانے کی

تیاریاں کر رہے تھے۔ ہر ضلع سے مندو بین کی فہرستیں ہمارے دفتر میں پہنچ رہی تھیں اور لوگ بڑے اصرار سے ڈیلی گیٹ کے کلکٹ طلب کر رہے تھے۔ مجبوراً ان تمام لوگوں کو اطلاع دینا پڑی کہ لیگ کا الحاق چونکہ منظور نہیں ہوا اس لیے کوئی شخص ڈیلی گیٹ کی حیثیت سے کلکٹ نہیں جا سکتا۔ اس خبر سے چاروں طرف مایوسی پھیل گئی۔

۱۳ اپریل کو گیارہ بجے کے قریب غلام رسول خان اور ملک زمان مہدی میرے مکان پر آئے اور کہنے لگے کہ تیار ہو جاؤ آج شام کی گاڑی سے کلکٹہ جانا ہے۔ میں نے تجھ سے پوچھا کہ یہ فیصلہ کب ہوا کیونکہ شام تک تو کوئی ارادہ نہیں تھا۔ غلام رسول نے بتایا کہ آج صبح ڈاکٹر (اقبال) صاحب نے حکم دیا ہے کہ کلکٹہ جا کر اپنی جنگ خود رکرو۔ یہاں گھر میں بیٹھ رہنے سے کچھ نہیں ہوگا۔

ہم اب ڈاکٹر صاحب ہی کی طرف جا رہے ہیں تم بھی چلو۔ پہلے ہم ایک ضروری کام کے سلسلے میں روز نامہ ”احسان“ کے دفتر میں گئے اور وہاں سے ڈاکٹر صاحب کے دولت کدھ پر حاضر ہوئے۔ ملک برکت علی بھی وہاں موجود تھے ڈاکٹر صاحب آنکھیں بند کیے ہوئے پنگ پر لیٹیے تھے۔ غلام رسول خان نے عرض کیا کہ ہم لوگ شام کو کلکٹہ جا رہے ہیں۔ ڈاکٹر صاحب نے فرمایا: ”ضرور جاؤ اور اپنے حق کے لیے آخر تک لڑو ہمارے ساتھ سخت نا انصافی ہوئی ہے۔“ ملک برکت علی نے کہا ”اگر ہماری نئی درخواست بھی منظور نہ ہوئی تو پھر کیا ہو گا۔“

ڈاکٹر صاحب کی طبیعت خراب تھی لیکن انہوں نے کسی قدر جوش سے فرمایا:

”کچھ فکر نہیں درخواست منظور ہو یا نام منظور، جس اصول پر ہم نے اب تک کام کیا ہے آئندہ بھی جاری رہے گا۔“

جب ہم رخصت ہونے لگے تو فرمایا: ”کسی کی پرواہ کرنا“

ملک برکت علی، خلیفہ شجاع الدین، غلام رسول خان، پیر تاج دین، ملک زمان مہدی خان اور رقم السطور اپریل کی شام کلکٹہ روانہ ہوئے۔ راجہ عبدالعزیز بھی ہمارے ساتھ تھے۔ ہماری لیگ کا الحاق نام منظور ہو جانے کے باوجود پنجاب سے بہت سے لوگ کلکٹہ جا رہے تھے۔ سہارن پور کے شیش پر نواب اسماعیل خان بھی ہماری گاڑی میں سوار ہو گئے وہ بھی کلکٹہ جا رہے تھے۔ نواب صاحب الحاق کی درخواستوں کا فیصلہ کرنے والی کمیٹی کے صدر تھے۔ جب ان سے پنجاب کے بارے میں ہماری مفصل گفتگو ہوئی تو نہیں تمام حالات سن کر سخت افسوس ہوا۔ غلام رسول خان کے پاس الحاق کی نئی درخواست موجود تھی۔ نواب صاحب نے اسی وقت اس پر بڑے زور دار الفاظ میں لکھ دیا کہ الحاق فوراً منظور ہو جانا چاہیے۔

۱۴ اپریل کی صبح کو ہم کلکٹہ پہنچے اور مسلم انسٹی ٹیوٹ کی بالائی منزل میں قیام پذیر ہوئے اسی روز دو پہر کو ایک بجے الحاق کی نئی درخواست جس پر نواب اسماعیل خان کی سفارش درج تھی ہم نے آل انڈیا مسلم لیگ کے دفتر پہنچا دی۔ ۱۵ اپریل کی صبح کو ساڑھے گیارہ بجے آل انڈیا مسلم لیگ کو نسل کا اجلاس ہونے والا تھا۔ اس لیے ۱۶ اپریل کی

شام کو ہم نے اکٹھے بیٹھ کر مشورہ کیا کہ اجلاس میں کیا طرز عمل اختیار کرنا چاہیے۔ ہمیں یقین تھا کہ ہماری درخواست پھر مسترد کر دی جائے گی۔ غلام رسول خان تخت یا تختہ کے قائل تھے آخر کسی قدر سوچ بچار کے بعد فیصلہ ہوا کہ اگر درخواست منظور نہ ہو تو راقم اتحیر ہو ہیں اجلاس میں کھڑے ہو کر بحث کا آغاز کرے اور اگر بحث طول کھیچ لے تو ملک برکت علی اور خلیفہ شجاع الدین مدد کریں۔

کے اراپریل کو وقت مقررہ پر کنسل کا جلسہ شروع ہوا۔ پیر تاج الدین اور راقم اتحیر سمجھ کے عین سامنے بیٹھ گئے، باقی چاروں اصحاب پچھلی نشتوں پر تشریف فرماء ہوئے۔ سر سندر حیات تشریف نہیں لائے تھے لیکن ان کی پارٹی کے کم از کم ایک درجن ممبر ہاں میں موجود تھے۔

نواب زادہ لیاقت علی خان نے گزشتہ اجلاس کی روپورٹ سنائی۔ پھر صوبائی لیگوں کے الحاق کی درخواستوں کا معاملہ زیر بحث آیا تو کئی ایسی لیگوں کی درخواستیں منظور کر لی گئیں جن کا وجود ہی محض کاغذی تھا۔ صوبہ سرحد کی بھی ایک نام نہاد لیگ کا الحاق منظور کیا گیا۔ حالانکہ خود آل امیر یا مسلم لیگ کے جزو سیکرٹری نے اُس وقت تسلیم کیا کہ اس لیگ کا وجود صرف کاغذی ہے اور اس کا کوئی دستور بھی تاحال وضع نہیں کیا گیا لیکن جب پنجاب کی طرف سے الحاق کی نیت درخواست پیش ہوئی تو نواب زادہ لیاقت علی خان نے مخالفت کی اور کہا کہ یہ درخواست منظور نہیں کی جاسکتی۔ میں اس موقع کا منظور بیٹھا تھا۔ میں نے اُسی وقت کھڑے ہو کر سوال کیا کہ ہماری درخواست کے منظور کیے جانے کی وجہ کیا ہے؟

نواب زادہ صاحب نے کسی قدر تکمانتہ انداز میں فرمایا:

”بیٹھ جاؤ!“

میں نے عرض کیا:

”میں کوئی سکول کا طالب علم نہیں ہوں اور نہ آپ سکول ماستر ہیں کہ مجھے یوں بیٹھ جانے کا حکم دیں۔“

اس پر وہ گزر کر بولے:

”کیا لا ہور سے ہماری بے عزتی کرنے یہاں آئے ہو؟“

میں نے جواب دیا:

”میں آپ کی بے عزتی کرنے تو نہیں آیا لیکن اپنی بے عزتی کروانے بھی نہیں آیا۔“

میرے پاس الہ آباد کے یہ سڑاظہور احمد بیٹھے تھے۔ وہ میرا کوٹ کھیچ کر کہنے لگے بیٹھ جاؤ لیکن خلیفہ شجاع الدین

پیچھے بیٹھے کہ رہے تھے: ”نہیں بولنے دو انہیں۔“

مسٹر جناح یہ سب کچھ دیکھ رہے تھے اور مسکرا رہے تھے۔ انہوں نے کھڑے ہو کر پوچھا: ”چاہتے کیا ہو؟“ میں

نے عرض کیا پنجاب مسلم لیگ کا الحاق انہوں نے فرمایا کہ تم میں سے ایک آدمی یہاں آ کر اپنا معاملہ پیش کرے۔ چنانچہ ملک برکت علی نے پلیٹ فارم پر جا کر تقریب شروع کر دی ان کی تقریب ختم ہوئی تو پورا ایوان ہمارا ہم خیال اور معاون بن گیا۔ لیکن مسٹر جناح نے چوبیس گھنٹے کی مہلت طلب کی اور فرمایا کہ سر سکندر حیات آج شام کی گاڑی سے مکلتہ آ رہے ہیں کل صبح اس بات کا فیصلہ کر دیا جائے گا۔ شام کو ہمیں پیغام ملا کہ دوسرے روز صبح آٹھ بجے مسٹر اصفہانی کے مکان پر جہاں مسٹر جناح مقیم تھے ہم حاضر ہوں تاکہ سر سکندر کی موجودگی میں معاملات طے کئے جائیں۔ سر سکندر کے ساتھ ان کے دونوں مسلمان وزیر اور تمام پارلیمنٹری سیکرٹری اور پرنسپلیٹ سیکرٹری آئے ہوئے تھے۔ اس کے علاوہ نواب مددوٹ بھی ان کے ہمراہ تھے۔

مسٹر جناح نے فرمایا کہ پنجاب میں ایک نئی پروافل مسلم لیگ قائم کی جائے گی جسے مرتب و منظم کرنے کے لیے ایک پینتیس آدمیوں کی آر گناز نگ کمیٹی مقرر کی جاتی ہے اور اس عارضی کمیٹی سے دونوں فریقوں کو مساوی نمائندگی حاصل ہوگی۔

غلام رسول نے یہ پوچھنے کی کوشش کی کہ ہمارے الحاق کی درخواست کا کیا حشر ہوا۔ لیکن مسٹر جناح نے جواب دیا ”گڑے مردے اکھاڑنے کا کچھ فائدہ نہیں“ پھر انہوں نے ملک برکت علی سے کہا کہ آر گناز نگ کمیٹی کے لیے اپنے آدمیوں کے نام کی ایک فہرست تیار کریں۔ ملک برکت علی نے ایک کاغذ پر اٹھارہ آدمیوں کے نام لکھ دیے۔ یہ اجلاس کم و بیش دو گھنٹے جاری رہا اور بعض معاملات پر سر سکندر حیات سے ہماری تیز و تندرستگی ہوئی۔

اسی شام آل انڈیا مسلم لیگ کے جزل سیکرٹری نے آر گناز نگ کمیٹی کی مکمل اور باضابطہ فہرست ہمارے پاس بھیجی تو ہمیں یہ دیکھ کر سخت حرمت ہوئی کہ اس میں ہماری پارٹی کے صرف دس آدمیوں کے نام تھے اور پچھیں آدمی سر سکندر حیات کے تھے۔ غلام رسول خان غصے سے بے تاب ہو گئے، لیکن میں نے انہیں سمجھایا اب چاہے ہمارا ایک آدمی بھی شامل نہ کیا جائے کم از کم مجھے نہ تعجب ہو گا نہ افسوس، آر گناز نگ کمیٹی مندرجہ ذیل اصحاب پر مشتمل تھی۔ (۱) سر سکندر حیات (صدر)، (۲) نواب سر شاہ نواز خان مددوٹ (۳) خان بہادر سعادت علی خان یونینسٹ پارٹی ایم ایل اے (۴) ملک خضر حیات ٹوانہ وزیر بلدیات (۵) میاں عبدالحی وری ٹعیم (۶) خان بہادر ملک احمد یار خان دولت آنہ چیف پارلیمنٹری سیکرٹری (۷) سید افضل علی حسني یونینسٹ پارٹی ایم ایل اے (۸) خان بہادر مشتاق علی گورمانی پارلیمانی پرنسپلیٹ سیکرٹری (۹) پیر مقبول محمود پارلیمنٹری سیکرٹری (۱۰) سید احمد علی پارلیمنٹری پرنسپلیٹ سیکرٹری (۱۱) میاں غیاث الدین ایم ایل اے (مرکزی اسمبلی) (۱۲) نواب زادہ خورشید علی خان ممبر کونسل آف سٹیٹ (۱۳) نواب سر محمد حیات خان نون یونینسٹ پارٹی ایم ایل اے (۱۴) راجح محمد خان یونینسٹ پارٹی ایم ایل اے (۱۵) خان بہادر مظفر خان یونینسٹ پارٹی ایم ایل اے (۱۶) خان بہادر نواب فضل علی یونینسٹ پارٹی ایم ایل اے (۱۷) راجح غطفن علی خان پارلیمنٹری سیکرٹری (۱۸) کیپن سر شیر محمد خان ایم ایل اے (مرکزی اسمبلی) (۱۹) خان بہادر شیخ کرامت علی یونینسٹ پارٹی ایم ایل اے (۲۰) چودھری محمد یعنی یونینسٹ

پارٹی ایم ایل اے (۲۱) شیخ صادق حسن امر تسر (۲۲) مولانا غلام رسول مہر ایڈیٹر روز نامہ "انقلاب" لاہور (۲۳) خان بہادر غلام مجی الدین قصوری یونیورسٹ پارٹی ایم ایل اے (۲۴) شیخ فیض محمد پال مینٹری سیکرٹری (۲۵) خان بہادر چودھری ریاست علی یونیورسٹ پارٹی ایم ایل اے (۲۶) ڈاکٹر علام محمد اقبال (۲۷) ملک زمان مہدی خان (۲۸) خلیفہ شجاع الدین (۲۹) غلام رسول خان (۳۰) ملک برکت علی (۳۱) پیر تاج دین (۳۲) مولانا غلام مرتضی خان میکش ایڈیٹر روز نامہ "احسان" لاہور (۳۳) مولانا نظر علی خان (۳۴) میاں عبدالعزیز یبر سٹرائٹ لا (۳۵) عاشق حسین بیالوی۔

اب ملکتہ میں مزید قیام بے سود تھا۔ چنانچہ ۱۹۱۸ء اپریل کی شام کو ہم واپس روانہ ہوئے۔ ملکتہ سے لاہور تک کا طویل سفر اور صبر آزماس فراچھی خاصی کوفت میں کٹا۔ غلام رسول خان کے مزاج میں غصہ زیادہ تھا۔ وہ راستے میں بار بار کہتے تھے کہ اب پنجاب مسلم لیگ کو ختم سمجھو۔ کبھی کہتے افسوس ہماری دوسال کی محنت رائیگاں گئی۔ کبھی کہتے ہم لاہور جا کر ڈاکٹر (اقبال) صاحب کو کیا منہ دکھائیں گے۔ ملک مہدی زمان کو بظاہر مسلم لیگ سے کوئی دلچسپی نہیں رہی تھی وہ کہتے تھے کہ میں تو لاہور پہنچ کر سیدھا اپنے گاؤں چلا جاؤں گا۔ میری زمینداری کے بہت سے کام رکے پڑے ہیں۔ خلیفہ شجاع الدین اور ملک برکت علی غالباً سوچ رہے تھے کہ ہائی کورٹ کھلنے پر کون کون سی اپیلوں میں پیش ہونا پڑے گا۔ میں اس خیال میں خوش تھا کہ چلو ہر روز کی دامت کلکٹ ختم ہوئی۔ اطمینان سے بیٹھ کر کچھ لکھنے پڑھنے کا کام کروں گا۔

۲۱ اپریل کو صبح نوبجے لاہور پہنچا بھی گاڑی پلیٹ فارم پر اچھی طرح رکنے بھی نہ پائی تھی کہ ہم نے اخبار فروش

لڑکے کو چلاتے ہوئے سنادہ پکار کر کہہ رہا تھا "ڈاکٹر اقبال فوت ہو گئے"

اس خبر سے ہم پر ایک بھلی سی گرگئی اور تمام ساتھی دم بخود پر بیشان ہو کر ایک دوسرے کی طرف دیکھنے لگے۔ آٹیشن سے باہر آ کر اپنے گھروں کو واپس جانے کی بجائے ہم سیدھا جاوید منزل گئے۔ اور اس آٹیشن کے جمد خاکی کی زیارت سے اپنی آنکھوں کو آخری مرتبہ روشن کیا جس کے ساتھ نیازمندوں نے علم و ادب نہضت ثانیہ اور ملک و ملت کی حیات تازہ کی امیدیں وابستہ کر رکھی تھیں۔ ۔۔۔

میں نے تو دل جلایا کہ روشن ہوں بام و در افسوس شب گزیدہ رہا میرا آنتاب
رکھا تھا ہم نے خواہشوں کو سطح آب پر رنگِ غبار اڑ گیا تو رہ گئے حباب
یہ ہے مسلم لیگ کے اس مزاج کی داستان جواہر اور مسلم لیگ مخالفت کے راستے میں سب بڑی دیوار ہے۔
جس کو پھاند کر اندر داخل ہونا حرار کے لیے ناممکن تھا درا بھی ہے۔

(۱) کتاب "اقبال کے آخری دوسال"، عاشق حسین بیالوی۔ کراچی۔ صفحہ ۲۵۷ سے ۲۶۹ تک